

उत्तराखण्ड शासन  
शहरी विकास अनुभाग-2  
संख्या/५८७/IV(2)-श०वि०-१४-६८(सा०)/१४  
देहरादून : दिनांक २६ सितम्बर, 2014

प्रमुख सचिव/सचिव,  
सचिवालय प्रशासन विभाग/  
उच्च शिक्षा/विद्यालयी शिक्षा/ग्राम्य विकास विभाग/  
पर्यटन विभाग/पेयजल/औद्योगिक विकास विभाग/आवास/  
महिला सशक्तिकरण/शहरी विकास विभाग/सूचना विभाग,  
उत्तराखण्ड शासन।

कृपया “स्वच्छ भारत अभियान” के संबंध में सचिव, भारत सरकार, शहरी विकास मंत्रालय, के संलग्न पत्र दिनांक- 16 सितम्बर 2014 का अवलोकन करने का कष्ट करें, जिसके माध्यम से माननीय प्रधानमंत्री जी द्वारा 68वें स्वतंत्रता दिवस के अवसर पर दिये गये उद्बोधन में स्वच्छता एवं सफाई प्रबंधन को सरकार की प्राथमिकताओं में सर्वोच्चता दिये जाने की अपील की गई थी। तदक्रम में देश भर में पूर्ण स्वच्छता कार्यक्रम/मिशन आरम्भ करने के उद्देश्य से इस योजना के तार्थम चरण में व्यापक जनसहभागिता द्वारा दिनांक- 25 सितम्बर 2014 से 2 अक्टूबर 2014 तक स्वच्छ भारत सप्ताह के आयोजन किया जा रहा है। तदक्रम में दिनांक- 2 अक्टूबर 2014 को समस्त विभागीय अधिकारियों/कर्मियों एवं यथासंभव जनसामान्य से स्वच्छ भारत निर्माण की शपथ भी ली जायें।

दिनांक- 25 सितम्बर 2014 को सचिव, भारत सरकार से हुई वीडियो कान्फ्रेसिंग में यह दिशानिर्देश दिये गये है कि इस कार्यक्रम के सफल आयोजन के लिये शहरी विकास के साथ-साथ अन्य जनसामान्य से प्रत्यक्षतः जुड़े महत्वपूर्ण विभागों, यथा- पर्यटन, ग्राम्य विकास, शिक्षा, महिला सशक्तिकरण एवं बाल विकास, पेयजल, उद्योग, आवास आदि को भी इस महत्वपूर्ण अभियान से जोड़ा जायें ताकि इसे एक जन-अभियान का रूप दिया जा सकें।

उक्त के क्रम में इस अभियान के सफल कार्यान्वयन हेतु निम्नानुसार विभागीय सहयोग अपेक्षित हैं—

क्र०स०	विभाग	अपेक्षित सहयोग
01.	सचिवालय प्रशासन विभाग	<ul style="list-style-type: none"> <li>सचिवालय परिसर की साफ सफाई।</li> <li>स्वच्छ भारत हेतु निर्मित शपथ को 02 अक्टूबर को समस्त अधिकारियों एवं कर्मियों को ग्रहण कराना।</li> </ul>
02.	उच्च शिक्षा व विद्यालयी शिक्षा विभाग	<ul style="list-style-type: none"> <li>समस्त शासकीय एवं निजी महाविद्यालयों/विद्यालयों के कुलपतियों/प्रधानाचार्यों को महाविद्यालय/विद्यालय प्रांगण सहित आस पास के परिसर को भी स्वच्छ रखने के कार्यक्रम आयोजित कराने हेतु निर्देशित करें।</li> </ul>

		<ul style="list-style-type: none"> <li>● समस्त विद्यार्थियों को शपथ ग्रहण करायी जाये तथा उन्हें 'परिवर्तन कारक' के रूप में कार्य करने हेतु प्रेरित किया जायें।</li> </ul>
03.	ग्राम्य विकास विभाग	<ul style="list-style-type: none"> <li>● ग्राम सभा की खुली बैठकों में स्वच्छता मुद्दे पर विशेष परिचर्चा कराने ताकि स्वच्छ भारत अभियान हेतु वृहद जागरूकता एवं जनभागीदारी सुनिश्चित हो सके।</li> </ul>
04.	पर्यटन	<ul style="list-style-type: none"> <li>● कूमाऊँ मण्डल विकास निगम एवं गढ़वाल मण्डल विकास निगम के प्रबंध निदेशकों/महाप्रबंधकों को अधिष्ठानों की साफ सफाई तथा मुख्य नगर अधिकारियों/अधिशासी अधिकारियों /पार्षदों के सहयोग से पर्यटन स्थलों की स्वच्छता हेतु विशेष अभियान चलाने के निर्देश।</li> </ul>
05.	पेयजल विभाग	<ul style="list-style-type: none"> <li>● जल टैंकों की नियमित सफाई, क्लोरीनेशन, निकासी तथा सीवरेज का उचित प्रबंधन</li> <li>● स्वजल योजना की जिला स्तर पर मौजूद आई0ई0सी0 धनराशि का अधिकतम उपयोग स्वच्छ भारत अभियान में सुनिश्चित करने तथा इस हेतु नगर निकायों से संपर्क एवं समन्वय की स्थापना</li> </ul>
06	औद्योगिक विकास	<ul style="list-style-type: none"> <li>● सिडकुल क्षेत्रान्तर्गत एवं अन्यत्र स्थापित औद्योगिक इकाईयों को अपना कार्यस्थल तथा नजदीकी क्षेत्रों में साफ सफाई सुनिश्चित करने के निर्देश</li> </ul>
07.	आवास विभाग	<ul style="list-style-type: none"> <li>● विकास प्राधिकरणों के माध्यम से शहर में अवस्थित व्यवसायिक केन्द्रों तथा इसके समीप अवस्थित क्षेत्र में समुचित सफाई व्यवस्था</li> </ul>
08.	महिला सशक्तिकरण एवं बाल विकास	<ul style="list-style-type: none"> <li>● ऑगनबाडी केन्द्रों के माध्यम से बच्चों एवं धात्री महिलाओं को व्यक्तिगत एवं घरेलू स्वच्छता के प्रति जागरूक करना</li> </ul>
09.	स्वास्थ्य	<ul style="list-style-type: none"> <li>● अस्पतालों में विशेष स्वच्छता अभियान चलाने तथा बायोमेडिकल कचरे का उचित निस्तारण</li> <li>● मरीजों एवं तीमारदारों को स्वच्छता के प्रति जागरूक किये जाने हेतु अस्पतालों में उचित प्रयास</li> </ul>
10.	शहरी विकास विभाग	<ul style="list-style-type: none"> <li>● नगर निकायों में स्वच्छता मुद्दे पर बोर्ड की विशेष बैठकों का आयोजन</li> </ul>

		<ul style="list-style-type: none"> <li>नगर निकायों द्वारा अन्य विभागों से स्वच्छ भारत अभियान हेतु संपर्क एवं समन्वय स्थापित करना</li> <li>राज्य स्तर पर स्वच्छ भारत अभियान के नोडल विभाग के रूप में दिवसवार प्रगति समीक्षा कर भारत सरकार को अवगत कराने की कार्यवाहीं</li> </ul>
11.	राष्ट्रीय सूचना केन्द्र, उत्तराखण्ड सचिवालय	<ul style="list-style-type: none"> <li>स्वच्छ भारत अभियान हेतु नोडल विभाग शहरी विकास से समन्वय कर ऑन लाईन वेबसाइट बनाने की कार्यवाहीं।</li> </ul>
12.	सूचना विभाग	<ul style="list-style-type: none"> <li>स्वच्छ भारत अभियान का व्यापक प्रचार प्रसार किया जायें ताकि जनजागरूकता विकसित हो सकें।</li> </ul>

उक्त क्रम में कृपया यह सुनिश्चित कर लिया जायें कि प्रत्येक विभाग नियमित रूप से अपने कार्यस्थल को पूर्ण रूप से स्वच्छ रखेगा तथा स्वच्छता हेतु निर्धारित शपथ दिनांक- 02 अक्टूबर को गाँधी जयंती के अवसर पर लेगा। विभाग अपने रोजमरा के कार्यों- यथा पत्राचार आदि तथा प्रचार प्रसार कार्यों (यथा- बैनर, होर्डिंग, प्रकाशन सामग्री, विज्ञापन आदि) में स्वच्छता संबंधी नारे भी समावेशित कर सकता हैं, ताकि स्वच्छता के प्रति व्यवहारगत परिवर्तन सुनिश्चित हो सकें। स्वच्छ भारत अभियान से सम्बन्धित लोगों एवं शपथ सुलभ सन्दर्भ हेतु संलग्न है।

प्रत्येक विभाग स्वच्छ भारत अभियान से संबंधित प्रगति विवरण मय फोटोग्राफ तैयार कर सॉफ्ट कापी में निदेशक शहरी विकास विभाग को ई०मेल आई०डी० directorsudauk@gmail.com पर प्रस्तुत करेंगे। अधोहस्ताक्षरी द्वारा भी सम्यक रूप से कृत प्रगति की समीक्षा की जायेगी।

संलग्नक- यथोपरि।

(सुभाष कुमार)  
मुख्य सचिव।

संख्या ५५७/ IV(2)-श०वि०-१४-६८(सा०) / १४, तददिनांकित।

प्रतिलिपि :-

- आयुक्त, कुमायूँ/गढ़वाल मण्डल को इस आशय से प्रेषित कि 2 अक्टूबर को मण्डल के समस्त कार्यालयों में स्वच्छता शपथ दिलाने हेतु आवश्यक कार्यवाहीं सुनिश्चित करें।
- समस्त जिलाधिकारी, उत्तराखण्ड को जनपद के सभी कार्यालयों में विशेष सफाई व्यवस्था सुनिश्चित करने तथा 02 अक्टूबर को स्वच्छता शपथ दिलाया जाना सुनिश्चित करते हुए इसे जन-आंदोलन का स्वरूप प्रदान करना सुनिश्चित करें।

आज्ञा से,  
*Sudau*  
(राधिका ज्ञा)  
अपर सचिव।

एक कदम रखता की ओर

